

हिस्सेदारी बेचेगी भीलवाड़ा एनर्जी

नई दिल्ली, एर्जेसिया : एलएनजी भीलवाड़ा समूह की कंपनी भीलवाड़ा एनर्जी लिमिटेड (बीईएल) अपनी 10.8 फीसदी हिस्सेदारी दो विदेशी निवेशकों को बेचेगी। कंपनी की हिस्सेदारी खरीदने वालों में विश्व बैंक की निजी क्षेत्र की कंपनियों को कर्ज और शेयर पूंजी उपलब्ध कराने वाली एर्जेसी इंटरनेशनल फाइनेंस कॉर्पोरेशन (आईएफसी) और इंडिया क्लीन एनर्जी शामिल है। इस सौदे से कंपनी को 230 करोड़ रुपये (पांच करोड़ डॉलर) मिलेंगे। इसका इस्तेमाल नेपाल और भारत की परियोजनाओं में किया जाएगा।

भीलवाड़ा एनर्जी के वित्त निदेशक ओपी अजमेरा के मुताबिक दोनों निवेशकों को कंपनी के नए शेयर जारी किए जाएंगे। साथ ही दोनों को बराबर हिस्सेदारी दी जाएगी। विनिवेश के बाद कंपनी में प्रवर्तक हिस्सेदारी कम होकर लगभग 83 प्रतिशत रह जाएगी। 2007 में न्यूयार्क लाइफ इन्वेस्टमेंट मैनेजमेंट इंडिया फंड, डब्ल्यूआईएच होल्डिंग्स और जैकब बालास कैपिटल ने बीईएल में निवेश किया था। भीलवाड़ा समूह के सभी बिजली वेंचरों का स्वामित्व बीईएल के पास है। कंपनी की 86 मेगावाट की एक बिजली परियोजना चालू है। इसी महीने 192 मेगावाट की एक और जलविद्युत परियोजना चालू होने वाली है। कंपनी इस समय कुल 1,100 मेगावाट की परियोजनाओं का निर्माण कर रही है।